

**అస్సాం**

**ధాల్పూర్ లో పైశాచిక అక్కత్యాలకు మూలాలు**

**సామాజిక సామ్రాజ్య ప్రయోజనాల కోసం కేంద్ర, రాష్ట్ర ప్రభుత్వాల పథకం**

**హాకుమార్ గోస్వామి**

‘ముస్లిమ్ బాలికలను సమాధుల నుండి బయటకు తీసినప్పటికీ వారిపై అత్యాచారాలు జరిపి తీరాల్సిందే’నని తీవ్ర హిందూమతతత్వవాది ఒకరు నీచమైన నిప్పులు చిమ్మే ప్రసంగం చేశాడు. భారత దేశంలోని అతిపెద్ద రాష్ట్రాలలో ఒకటైన ఉత్తరప్రదేశ్, ముఖ్యమంత్రిగా వున్న అజయ్ కుమార్ బిస్త్ (యోగి ఆదిత్యనాథ్) సమక్షంలో ఈ వ్యాఖ్యలు చేశాడు.

ఆసిఫా గుర్తుంది కదా? జమ్మూలోయకు చెందిన 8 సం||ల గొర్రెల కాపరుల బాలికను ఒక దేవాలయంలో నిర్బంధించి రోజుల తరబడి ఆమెపై అత్యాచారం జరిపారు. ఆ బాలిక మరణించిన తర్వాత కూడా కొందరు పైశాచికులు ఆ బాలిక మృతదేహాన్ని సైతం వదలకుండా తమ పైశాచికత్వాన్ని ప్రదర్శించారు.

ఈవిధమైన దిగజారిన నీచమైన పైశాచిక మానసిక ప్రవృత్తినే నెక్రోఫిలియా వ్యాధి అంటారు. పైన పేర్కొన్న ఉపన్యాసం కూడా ప్రజలలో నెక్రోఫిలియాను రెచ్చగొట్టేందుకు ఉద్దేశించినదే. అస్సాం రాష్ట్రం - దారంగ్ జిల్లాలోని సిపారుర్, ధాల్పూర్ ప్రాంతం వద్ద చేపట్టిన ముస్లిములను తొలగించే ప్రక్రియలో కడుపులో తిప్పివేసే సంఘటనల ద్వారా కూడా ఇదే తరహా నెక్రోఫిలియా వ్యాధి లక్షణాలను చూడగలం.

32 సం||ల మైనుల్ అనే ఓ రైతు యువకుడు పోలీసు కాల్పులలో మరణించాడు. మరో యువకుడు తనకు తాను అస్సామీ వలె రుజువు చేసుకునే విధంగా అస్సామీయుల తువ్వాలను ముఖానికి మాస్కెలాగా అడ్డుపెట్టుకొని ‘మియాన్’ అని పిలువబడే మైనుల్ శవాన్ని కాలితో తంతున్నాడు. ‘మియాన్’ అంటే వలస వచ్చిన ముస్లిం అని అర్థం. మరో పోలీసు చనిపోయిన అతన్ని రాడ్ తో కొడుతున్నాడు. ఈ వీడియోలు ప్రపంచమంతటా ప్రసారమయ్యాయి. ఇదంతా పట్టపగలు, పోలీస్ అధికారుల, జిల్లా అధికార యంత్రాంగ ప్రతినిధుల సమక్షంలో వేలాదిమంది ప్రజలు చూస్తుండగా జరిగింది.

శవాన్ని కాలితో తన్నుతూవున్న యువకుడు ఎవరు? అతను జిల్లా అధికార యంత్రాంగం నియమించిన ఓ ఫోటో జర్నలిస్టు. అతని పేరు బిజయ్ బనియా. పోలీసులు అతనిని ఈ చర్యకు ప్రేరేపించారు. ఇది ఓ పిచ్చితనంతో చేసిన చర్యకాదు. ఎందుకంటే హిస్టోరిక్ గా వుండే ప్రజలను ఆనందపరచటం కోసం చేసింది. మైనుల్ కు, బిజయ్ కు నడుమ పాత శత్రుత్వాలేమీ లేవు; అంతకుమించి వారు గతంలో ఏనాడూ కలుసుకుని వుండే అవకాశమే లేదు.

సహజంగా ఇలాంటి ద్వేషాన్ని ప్రదర్శించే చర్యలు-సున్నిత మనస్సులైన వారి ఆలోచనలను ప్రభావితం చేస్తాయి; వారికి కొన్ని ప్రశ్నలు తలెత్తుతాయి. ఇంతటి పైశాచిక ఆగ్రహానికి మూలం ఎక్కడుంది? అస్సామ్ రాజకీయాలతో, సామాజిక జీవితంతో తగిన సంబంధం, పరిశీలన, జ్ఞానం లేకపోతే ఇది ఎవరికైనా చాలా పెద్ద ప్రశ్నగా వుంటుంది. అస్సామ్ అనేక జాతుల, తెగల అస్తిత్వాలు కలిగివున్న భూమి. ఈ జాతుల నడుమ విభేదాలు, ఐక్యతలపై ఆధారపడి మొదట సమాజం, ప్రభుత్వ విధానాలు శాంతియుతంగాను, ప్రజాస్వామ్యయుతంగాను నడిచాయి. అయితే అస్సామ్ పాలకవర్గాలు ఈ విధానం వారి ప్రయోజనాలకు నష్టదాయంగా భావించారు. కనుక జాతుల మధ్య విభేదాలను తమ ప్రయోజనాలు నెరవేర్చుకోవటానికి ఉపయోగించుకోవటం మొదలుపెట్టారు. ఈ పాలకవర్గం స్థానికంగా ఆధిపత్యం కలిగి, ఢిల్లీలో కేంద్రంలో అధికారంలోనున్న వారి ఆశీర్వాదాల కోసం పాకులాడుతుంది. “జాతీయవాదం”, దుర్భిమానం, మతతత్వం, విభజనవాదాన్ని తలకెత్తుకొని నూతిలో కప్పల్లా విదేశీ వస్తు విముఖత కలిగి ప్రజాస్వామీకరణ అనే విస్తృత మార్గం నుండి ప్రక్కకు తప్పుకున్న వీరు, దీనికి వ్యతిరేక మార్గంలో గత 40 సం||లుగా మతతత్వంలో ప్రయాణిస్తూ నెక్రోఫిలిక్ స్థితికి చేరుకున్నారు. ‘అస్సామీస్ నేషనల్ ఆర్గనైజేషన్లు’గా చెప్పబడేవాని పాత్ర, అస్సామ్ ప్రసారసాధనాల పాత్ర ఖచ్చితంగా ఇందులో కీలకమైనది. బిజయ్ బనియా ఆ విషవృక్షానికి కాసిన చేదు ఫలం వంటివాడు.

గత నాలుగు దశాబ్దాల కాలంగా, అంతకు ముందునుండి కూడా, అస్సామ్ పాలకవర్గాలు, వారిపై ఆధారపడి జీవిస్తున్న మేధోవర్గం విదేశీ రాజకీయాలను కొనసాగిస్తూరావటం, ఈ విధమైన అస్తవ్యస్త మానసిక ప్రవృత్తికి కారణంగా వుంది. జాతీయవాదం పేరుతో, బెంగాలీల పట్ల, ముస్లిముల పట్ల ప్రత్యేకించి ‘మియాన్’ పట్ల అంతులేని వ్యతిరేక ద్వేషబీజాలు నాటారు. అక్కడి గిరిజనులను, తోట కార్మికులను కూడా వారు తక్కువగా చూస్తారు. అయితే తమ రాజకీయ అధికార క్రీడ ప్రయోజనాల కనుగుణంగా రాజీ విధానాన్ని అనుసరిస్తారు.

1. గోహాపూర్ - నెల్లీ - ముకర్మూ - చౌక్ హూవా మారణకాండ, ప్రత్యేకించి నిర్దిష్ట జాతులపై జరిపే హత్యాకాండ, రాజ్యం

రహస్య సమ్మతితో వేలాదిమందిని హత్యగావించటం (రాష్ట్ర యంత్రాంగానికి పూర్తిగా తెలిసే విధంగానే నెల్లీ ప్రాంతాన్ని చుట్టుముట్టి రెండురోజులపాటు దాడులు, బీభత్సం సాగించగా 4000 మంది అగ్నికి ఆహుతయ్యారు; అధికారిక ప్రకటనలే 2500 మంది పైగా హతలయ్యారని పేర్కొన్నారు)

2. ఓటర్ల జాబితాలోని లక్షలాది మంది పౌరుల పేర్లకు ఎదురుగా 'డి' (డౌట్‌ఫుల్ - అనుమానితుడు) అని పేర్కొని వారందరిని అసాధారణంగా ఓటింగ్ ప్రక్రియలో పాల్గొన నీయకపోవటం
3. బిజెపి గత ముఖ్యమంత్రి సర్బానంద సోనోవాల్ ప్రోత్సాహంతో వలసవచ్చిన వారిని గుర్తించే ఐఎమ్డిటి చట్టం రద్దుచేయటం
4. 'ఫారిన్స్ ట్రిబ్యూనల్' (విదేశీయులను విచారించే న్యాయస్థానం) వందలాది మంది పౌరులను, విదేశీయులని ఏకపక్షంగా ప్రకటించి, వారందరిని నిర్బంధ శిబిరాలకు తరలించటం
5. ఎన్ఆర్‌సి (జాతీయ పౌరుల పట్టిక) సందర్భంగా లక్షలాదిమంది పేర్లపై అభ్యంతరాలను రాత్రికి రాత్రే తెలియజేయాలనటం
6. క్లిష్టమైన నియంతృత్వ పోకడతో పౌరుల జాబితా నుండి వృత్తి విరమణ చేసిన సైనిక సిబ్బందితో సహా 19 లక్షలమంది పౌరులను తొలగించటం
7. తాజాగా ధాల్‌పూర్ నుండి ఖాళీ చేయించటం, బిజయ్ బనియా ఉదంతం. ఈ పైన పేర్కొన్న విషయాలన్నీ ఒకే అంశంలో భాగంగా వున్నాయి.

'జాతీయవాద' ఎజెండాలో ఇవన్నీ భాగాలే. అస్సామ్ ప్రచార, ప్రసార సాధనాలు దీనికి ఛాంపియన్‌గా వ్యవహరించాయి. ముస్లింలపట్ల ఏహ్యభావాన్ని తొలుత ప్రారంభించి, అస్సామ్‌లో 'జాతీయవాదం' పేరుతో రహస్యంగా కొనసాగు తోంది. ఎత్తుగడల కారణంతో ఇది ముసుగులో సాగుతోంది. తర్వాత వారు శంకర్‌మాధవ్‌తో బాటు అజన్‌ఫకీర్ పేరునుపయోగించి తమ వాస్తవ ముఖాన్ని దాచుకున్నారు. అది ఇకపై అవసరంలేదు. గో ప్రాధాన్యత ప్రాంతాల్లో దూకుడుగా వుండే హిందూమతతత్వానికి ఒకసారి లొంగిపోయిన తర్వాత అజన్‌ఫకీర్ అనేది ఇక గతమే. బిజెపి ముందుకు రావటంతో వంచనాత్మక లౌకికవాదాన్ని కవచంగా వాడుకునే ఇబ్బంది ముగిసింది. 'జాతీయవాదాని'కి చెందిన బడా నాయకుల నుండి ఛోటా మోటా నాయకుల వరకు, వామపక్ష భావాలను వారిగా చెప్పబడే మేధావులు, కాషాయ దుస్తుల్లో 'ప్రజాదరణ పొందిన కళాకారులు' సైతం అవకాశవాదంగా తమ లౌకిక విలువలను ఉన్మాదులకు అమ్ముకోవటం ఒక సాధారణ అంశంగా ముందుకొచ్చింది.

హిమంత్ బిశ్వశర్మ ఈనాటి 'నిజమైన హీరో'గా మారాడు. బ్రిటిష్ పాలనా కాలంలో అస్సామ్‌లో ఒక భాగమైన సిల్హెట్ జిల్లాను విభజించిన మహాత్తర బార్డోలీ రోజుల నుండి ఇది ప్రారంభమైంది. 1950 సం॥ ప్రాంతంలో దిగువ అస్సాము ప్రాంతమంతటా మతతత్వ హింస చెలరేగింది. దీనితో భాషా సంబంధ జనాభా లెక్కల సేకరణలో ముస్లిములందరూ అస్సామీ భాష మాట్లాడే వారిగా నమోదు చేయించు కునేవిధంగా తలవంచారు. దీనితో సహజంగా, స్వాభావికంగా శాంతియుత, ప్రజాస్వామ్య పద్ధతుల్లో జాతీయ భావం అభివృద్ధిచెందే క్రమం జరుగుతుండగా, దానిని విచ్ఛిన్నంచేసి 'అస్సామీ'ని రాష్ట్ర అధికార భాషగా చేయటం సులభసాధ్యమైంది. అలాగే అస్సామ్ జాతీయతని బలవంతంగా ప్రజలపై రుద్దే నూతన ధోరణి దిగుమతైంది.

హిమంత్ బిశ్వశర్మ అస్సామ్‌కు చెందిన వాస్తవాలను తల్లక్రిందులు చేసి ప్రకటించే విధానాన్ని అభివృద్ధిచేయటం ద్వారా ఒక నూతన ప్రసిద్ధినిగా ముందుకొచ్చాడు. ప్రారంభం నుండి నెల్లీ, గోహాపూర్ల తర్వాత కూడా దాడిచేసేవారే, దూకుడుగా వచ్చేవారే దాడికి గురైనవారిగా అస్సాముకు బయటనున్న ప్రజలను నమ్మించే ఎత్తుగడలననుసరించారు. హిమంత్ బిశ్వశర్మ దీనిని ఒక కళగా అభివృద్ధి చేశాడు. భారత బడాపెట్టుబడిదారీ వర్గ ప్రయోజనాలను కాపాడటంలో మొనగాడిగా నిలవటంద్వారా జాతీయ ప్రయోజనాల పేరుతో 'తొలగింపు' విధానానికి విద్యార్థి సంఘం, జాతీయవాద సంస్థలుగా చెప్పబడే వాని మద్దతును పొందగలగటంలో అతను విజయం సాధించాడు.

బడా పెట్టుబడిదారుల 'జాతీయవాద' ప్రయోజనాలకోసం, తొలగింపు ప్రక్రియను అభివృద్ధికర చర్యగా ముస్తాబుచేశారు; ఈ చర్యను మతతత్వీకరణ యొక్క నమూనాగా రూపొందించారు. మానవ జీవితాల, జీవనోపాధుల విధ్వంస క్రమం అలాగే భారీస్థాయిలో పర్యావరణ విధ్వంసం ప్రారంభించారు. మతతత్వ సమీకరణ రాజకీయాలు, స్థానిక తెగల ప్రజలమధ్యనున్న విభేదాలను ఉపయోగించుకొని వారి ప్రయోజనాలను పెంపొందించుకున్నారు. అస్సామ్ బయటనున్న ప్రజలకు ఈ వాస్తవాన్ని అర్థం చేసుకోవటం కష్టమౌతుంది; కనీసం ప్రతిపక్షం కూడా దీనిని అర్థం చేసుకోలేకపోయింది.

ఎన్నికల్లో గెలుపుపై భరోసానివ్వటం, ముఖ్యమంత్రి పీఠంపై బిశ్వశర్మను నిలపటం రెండింటి వెనుక 'తొలగింపు విధానంతో' కూడిన అభివృద్ధిని అమలుపరచాలనే వ్రాసుకొన్న, మౌఖిక అవగాహనతో వ్యవహరించారు. ఈ విధాన కీలక అంశం ఏమంటే, రైతులను పెద్ద సంఖ్యలో ఖాళీ చేయించి, ఆ భూములను కార్పొరేట్లకు కట్టబెట్టాలి. నిరంతరాయంగా జిడిపి అభివృద్ధికి తోడ్పడుతున్న వ్యవసాయ ప్రాంతాలను పునర్వ్యవస్థీకరించే, బడా పెట్టుబడిదారుల ప్రయోజనాలకు సేవచేసే మోడీ ప్రభుత్వ పంధాలో ఇదొక భాగం.

వంటనూనెలలో పామాయిల్ కు ప్రాధాన్యత నివ్వాలనే కేంద్రప్రభుత్వ ప్రకటన, పామ్ ఆయిల్ తోటల అభివృద్ధి అనే అంశంతోపాటే పామ్ ఆయిల్ తోటల పెంపకానికి ఈశాన్య రాష్ట్రాల ప్రాంతమే అనువైనదంటూ ముందుకు తెచ్చారు. పామ్ ఆయిల్ తోటల పెంపకం పర్యావరణానికి హానికరమైందని దీనిపట్ల అవగాహన కలిగిన కొందరి ద్వారా తెలుస్తోంది. ఇతర రాష్ట్రాలలో దీనికి ప్రతిఘటన వస్తుందనే భయంతో కావచ్చు; ఈ లక్ష్య సాధనకు ఈశాన్య ప్రాంతాన్ని ఎంచుకున్నారు.

అస్సామ్ లో అటవీ ప్రాంతాలు మినహా అత్యధిక భూములన్నీ ప్రభుత్వ లాభంకోసమే వున్నాయి. శ్రామిక ప్రజానీకంలో ఒక పెద్ద విభాగం ఆ భూములను దున్నుకొంటూ అక్కడే జీవిస్తున్నారు. గిరిజన ప్రాంతాల్లో అత్యధిక ప్రజానీకానికి ఏవిధమైన పట్టాలు లేవు. ఛార్ దీవులు, తీరప్రాంతాలతోసహా రాష్ట్రవ్యాపితంగా భూమిపై హక్కు పట్టాల కోసం దశాబ్దాల కాలంగా డిమాండ్ వుంది. సంవత్సరాలుగా రైతులు ఆ భూములను సాగుచేస్తూ విలువైన ఆహారధాన్యాలను, కూరగాయలను పండిస్తున్నారు. ఛార్ దీవులు, తీరప్రాంతాల్లో పేద రైతులలో అత్యధికులు బెంగాలీ మూలానికి చెందిన ముస్లిములు. రాష్ట్రంలో ఇతర సరిహద్దుల ప్రాంతంలో, రిజర్వ్ అటవీ ప్రాంతంలో నివసించే ఆదివాసీలు, నేపాలీలు, స్థానిక ప్రజానీకం పెద్దసంఖ్యలో వున్నారు.

'తొలగింపు' కత్తి ఈ ప్రజలందరిపై వేలాడుతూనే వుంది. అయితే, రాజ్యం 'మియాన్'లను వారి మొదటి లక్ష్యంగా చేసుకుంది. తొలగింపు ప్రదేశాన్ని దర్శించిన ఎవరైనా మియాన్లను లక్ష్యంగా చేసుకొని ఎంత మోసకారితనంతో తొలగింపు జరుగుతోందో స్పష్టంగా అర్థం చేసుకోగలుగుతారు. మొదట జాతీయవాద శక్తులుగా చెప్పబడుతున్న వారు సంఘపరివార్ లాగా ప్రచార యంత్రాంగాన్ని వుపయోగించి, ప్రచార సాధనాల ద్వారా మియాన్లను లక్ష్యంగా చేసుకొని మొదట దుప్రచారం సాగిస్తారు.

ధాల్ పూర్ పరిసర ప్రాంతాల్లోని అత్యధిక ప్రజానీకం వరదల కారణంగా తమ భూములను కోల్పోయిన తర్వాత అక్కడకొచ్చి స్థిరపడినవారే. కొందరు 3-4 సార్లు విస్తాపనకు గురైన వారున్నారు. కొందరు దశాబ్దాల కాలంగా ఇక్కడే జీవిస్తున్నవారున్నారు. చెమటోడ్డి వారు శ్రమించటం ద్వారా బ్రహ్మపుత్రకు చెందిన ఛార్ ప్రాంతంలోని సేద్యంచేయని భూములను సాగుచేసి, ఆహార ధాన్యాలు, కూరగాయల పంటలతో హరిత ప్రాంతంగా మార్చివేశారు. గుహహతిలో 'కుర్రో షాక్' అనే (కుర్రోరా ప్రాంత) కూరగాయలకు అత్యంత ప్రాచుర్యం వుంది. గత కొన్ని దశాబ్దాలుగా ధాల్ పూర్ పరిసరాల్లోని గ్రామాల రైతాంగ ప్రజానీకం పాఠశాలను, మార్కెట్ ను, అంగన్ వాడీ కేంద్రాలను ఏర్పాటు చేసుకోగలిగారు.

మతతత్వ సంస్థలు, ప్రచార సాధనాల ద్వారా విదేశాల నుండి వచ్చి స్థిరపడిన వారుగా ముద్రించటం ద్వారా ప్రజలను అంతర్గతంగా విస్తాపనకు గురిచేస్తున్నారు. దీనిని అర్థంచేసు కోవటానికి కొంత సమాచారం అవసరమౌతుంది.

1990లలో ధాల్ పూర్ ప్రాంతం 77,420 బీఘాలుగా వుండేది. ఇటీవల రాష్ట్రశాసనసభలో మనోరంజన్ దాస్ అడిగిన ఓ ప్రశ్నకు ఇచ్చిన సమాధానంలో ధాల్ పూర్ విస్తీర్ణం 25,929 బీఘాల 8 లెచ్చాలు అని పేర్కొన్నారు. మిగిలిన భూమి ఏమైపోయింది? దీనికి మరికొంత సమాచారం తెలుసుకోవాలి. ప్రభుత్వ రికార్డుల ప్రకారం కురువ, ఎన్ సి కిర్కరా అనే రెండు గ్రామాలకు 10,000 బీఘాలు, 41,488 బీఘాల 3 కొత్తాల 12 లెచ్చాల భూములున్నాయి. ప్రస్తుతం ఆ రెండు గ్రామాలు బ్రహ్మపుత్ర నదిలో కలిసిపోయాయి.

అంతర్గత విస్తాపన సమస్య లోతును అర్థం చేసుకోవటానికి ఈ రెండు గ్రామాల అనుభవాలు సరిపోతాయి. ఉన్నత న్యాయస్థానాలు ఈ సమస్యను ఎలా పరిష్కరించాలనే దానిపై ఇచ్చిన అనేక తీర్పులు, అలాగే ఐక్యరాజ్యసమితి ఆదేశం కూడా వున్నాయి. అయితే వాటన్నింటినీ పెడచెవిని పెట్టి బలవంతంగా విస్తాపన చేయించేందుకు తొలగింపు ప్రక్రియను కరోనా విపత్తు సమయంలోనూ కొనసాగిస్తున్నారు.

అంతర్గతంగా విస్తాపనకు గురైన వ్యక్తులు ఆటంకాలన్నింటికీ ఎదురొడ్డి నూతనంగా తమ జీవితాన్ని ప్రారంభించిన ఆ ప్రాంతం నుండి బలవంతంగా ఎలా వదలివెళ్ళారో అనే దానికి అనేక సంఘటనలున్నాయి. ఎన్ సి కిర్కరాకు చెందిన దాదాపు 500 కుటుంబాల ప్రజలు పుహూర్ తలిలోని ఒక భాగంలో జీవితాన్ని కొత్తగా ప్రారంభించిన వారికి ఆ ప్రాంతం విడిచి వెళ్ళాల్సిందిగా నోటీసులు జారీచేశారు. ఇంకా అనుమానాలున్నవారు వెళ్ళి పరిశీలించుకోవచ్చు.

హిమంత్ బిశ్వకర్మ ప్రభుత్వ, అలాగే కేంద్రప్రభుత్వ 'మానవత్వ' అప్రోచ్ అనే దాని వూసే లేదు. ధాల్ పూర్ ప్రజానీకాన్ని బ్రహ్మపుత్ర నదికి 6-7 కి.మీ దూరంలోని నిర్జీవమైన ప్రాంతంలో నివసించమని చెబుతున్నారు. తాగునీటి సౌకర్యాలను, మురుగునీటి సదుపాయాలను, తగిన జీవనోపాధులను, జీవన ఏర్పాట్లను వదిలేసుకొని వెళ్ళిపోమని కోరేంత 'మానవత్వ' అప్రోచ్ తో వారున్నారు. ఈ విధమైన 'మానవత్వ' చర్యలు స్వేచ్ఛగా జీవిస్తున్న రైతులను బడా పెట్టుబడిదారుల ప్రయోజనాల కనుగుణంగా, వ్యవసాయ భూములలో వారు చేపడుతున్న నూతన వాణిజ్య కార్యకలాపాలకు కారుచౌకగా లభించే నిరుద్యోగ రిజర్వు కూలీలుగా మార్చివేశాయి.

'తొలగింపు' ప్రదేశాలలో పోలీసుల క్యాంపులు, అర్థసైనిక బలగాల మోహరింపు జరుగుతోంది. ఒకటో, రెండో ట్రాక్టర్లు అక్కడక్కడా తిరుగుతుండటమే చూడగలుగుతాం. తొలగింపబడిన ప్రజలను ముందు వేతన కార్మికులుగా పనిచేయమనే

ప్రతిపాదన పెడుతున్నారు. 6, 7 కి.మీ దూరంలో పని ప్రదేశానికి నడిచి వెళ్ళగలిగిన వారికి మాత్రమే ఈ అవకాశం. గువహతీ పౌరులకు, ఇతర ప్రాంతాలకు ఆహారం, కూరగాయలు అందించిన అదే ప్రజలు, రైతాంగం, ఆదానీవంటి సామాయిల్ చక్రవర్తుల వద్ద బలవంతంగా కట్టుబానిసలుగా మార్చబడ్డారు. అయితే చరిత్ర ఇక్కడితో అంతం కాబోదు. అస్సామ్ ప్రజాసీకం ముందు గంభీరమైన ప్రశ్నలు నిలచివున్నాయి. మోడీ భారతదేశాన్ని అమ్ముతున్న విధంగానే, 'జాతీయవాదులు' అస్సామ్ను బడా పెట్టుబడిదార్లకు అమ్మటాన్ని అస్సామ్ ప్రజాసీకం అనుమతిస్తారా? లేక భవిష్యత్తులో అస్సామ్లో నిజమైన ప్రజాస్వామిక అభివృద్ధి కోసం నిలుస్తారా? ప్రస్తుతం కుట్రదారులు పైచేయిలో వున్నారు. అయితే ప్రజాస్వామికం కోసం సాగే పోరాటం అస్సామ్లో బడా పెట్టుబడి సాగించే కుట్రలను అంతిమంగా ఓడిస్తుంది.

సరళరేఖలలో ఏదీ అభివృద్ధి కాదు. అనేక మార్పులు, మలుపులు వుంటాయి. సరళరేఖలలో సాగుతుందనే అభివృద్ధి ప్రయత్నాలు, తాము ఆశించిన దానికి భిన్నంగా పరిణమిస్తాయని కార్పొరేట్లకు అర్థం చేయించుదాం.

\*\*\*\*\*